

22nd November 1963]

வெளிநாடு சென்ற மாணவர்கள்

* 456 கேள்வி.—திரு. ஆ. கு. சுப்பையா : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் நமது நாட்டிலிருந்து வெளிநாடுகளுக்கு தொழில் ஊனுக்கப் பயிற்சி பெற எத்தனை மாணவர்கள் அனுப்பப்பட்டனர்?

(இ) எந்த அடிப்படையில் தேர்ந்தெடுக்கப்பட்டு எந்தெந்த நாட்டிற்கு அனுப்பப்பட்டனர்?

கனம் திரு. ஆர். வெங்கட்டராமன் : (அ) இந்த மாநிலத்தைப் பொறுத்தவரை ஒருவருமில்லை. பிற மாநிலங்களைப் பற்றிய விவரங்கள் இந்த சர்க்காரிடம் இல்லை.

(இ) வினாவிற்கு இடமில்லை.

Panchayat Union Council Employees

* 457 Q.—SRI R. S. VEERAPPA CHETTIAR: Will the Hon. the Minister for Local Administration be pleased to state—

(a) whether it is a fact that service conditions and the rules have not yet been framed in respect of Panchayat Union Council employees; and

(b) if so, the reasons for the delay?

கனம் திரு. சே. ம. அ. மஜீத் : (அ) & (இ) பஞ்சாயத்து யூனியன் கவுன்சில்களில் பணியாற்றும் அதிகாரிகள், ஊழியர்கள் ஆகியோரின் ஊழிய நிபந்தனைகளை முறைப்படுத்த, 1958-ம் ஆண்டு சென்னைப் பஞ்சாயத்துச் சட்டத்தின்கீழ் இருபத்தெட்டு விதித் தொகுப்புகளை வெளியிட வேண்டியிருக்கிறது. இவற்றில் 7 விதித் தொகுப்புகள் வெளியிடப்பட்டுள்ளன. மசோதா விதித் தொகுப்பு ஒன்று செயின் ஜார்ஜ் கோட்டை அரசிதழில் வெளியாகியுள்ளது. அது நாளடைவில் உறுதி செய்யப்படும். ஆறு விதித் தொகுப்புகள், லோகல் பண்டு அக்கவுண்ட்ஸ் எக்சாமினருக்கும், மருத்துவத் துறை டைரக்டருக்கும் அவர்களது கருத்துக்களைத் தெரிவிக்கும் படி அனுப்பப்பட்டுள்ளன. ஒன்பது விதித் தொகுப்புகள் செகரட்டேரியட்டிலுள்ள மற்றத்துறைகளைக் கலந்து கவனமாக ஆராயப்பட்டு வருகின்றன. எஞ்சிய விதிகள் கவனமாக ஆராயப்பட்டு, நாளடைவில் வெளியிடப்படும். இதற்கிடையில், புதிய விதிகள் இயற்றப்படாத பதவிகளுக்கு 1920-ம் ஆண்டு சென்னை ஜில்லா போர்டுகள் சட்டத்தின் கீழ் அந்தந்தப் பதவிகளுக்கென வெளியாகியுள்ள ஊழிய விதிகள், பஞ்சாயத்து யூனியன் கவுன்சில்களில் பணியாற்றும் நபர்களுக்கும் பொருந்தும் என்று உத்தரவு பிறப்பிக்கப்பட்டுள்ளது.

திரு. ரா. சு. வீரப்ப செட்டியார் : விதிகள் இயற்றப்படாமல் இருப்பதால் அவர்களுடைய வருஷாந்திர உயர்வும் மற்றவையும் பாதிக்கப்படுமா?